



## پاکستان کے لیگ اسپنرز ویسٹ انڈیز کے خلاف بہتر کارکردگی کے لیے پر عزم

برج ٹاؤن، 24 جولائی 2021ء:

ویسٹ انڈیز میں عموماً پیچز سلو ہوتی ہیں، جہاں وائٹ بال کرکٹ میں اسپنرز کا کردار کلیدی ہوتا ہے۔ جنوبی ایشیائی طرز کی یہ پیچز لیگ اسپن کے لیے سازگار رہتی ہیں۔ قومی کرکٹ ٹیم کے نائب کپتان شاداب خان کے ٹی ٹوٹی انٹرنیشنل کیریئر کا آغاز بھی اسی سرزمین سے ہوا۔

26 مارچ 2017 کو برج ٹاؤن، بارباڈوس میں کھیلے گئے اپنے ڈیبیو میچ میں 7 رنز کے عوض تین وکٹیں حاصل کرنے پر پلیئر آف دی میچ قرار پانے والے شاداب خان نے اگلے ہی میچ میں 14 رنز کے عوض 4 کیریئرس کھلاڑیوں کو پولیٹین کی راہ دکھا کر مسلسل دوسرا پلیئر آف دی میچ اپنے نام کیا۔ وہ اس سیریز کے بھی بہترین کھلاڑی قرار پائے تھے۔

اس سیریز میں پاکستان نے میزبان ٹیم کو 1-3 سے شکست دی تھی۔ ان 4 میچز میں شاداب خان نے مجموعی طور پر 10 کھلاڑیوں کو پولیٹین کی راہ دکھائی تھی۔

جہاں شاداب خان 4 سال بعد ویسٹ انڈیز میں اپنی لیگ اسپن باؤلنگ سے قومی کرکٹ ٹیم کی جیت میں اہم کردار ادا کرنے کے لیے پر عزم ہیں تو وہیں پاکستان کے ابھرتے ہوئے نوجوان لیگ اسپنر اور گلی ماسٹر عبدالقادر مرحوم کے صاحبزادے عثمان قادر بھی اس سیریز میں موقع ملنے پر بہتر کارکردگی کے لیے پر عزم ہیں۔

عثمان قادر نے 2008 میں ویسٹ انڈیز میں کھیلی گئی انڈر 15 چیمپئن شپ میں پاکستان انڈر 15 کرکٹ ٹیم کی نمائندگی کرتے ہوئے 8 میچز میں 17 وکٹیں حاصل کی تھیں۔ اس دوران 33 رنز کے عوض 4 وکٹیں حاصل کرنا ان کی بہترین باؤلنگ تھی۔

پی سی بی ڈیجیٹل پر شاداب خان کا عثمان قادر سے گفتگو کرتے ہوئے کہنا تھا کہ وہ چار سال بعد ٹی ٹو ٹی انٹرنیشنل سیریز کھیلنے کے لیے ویسٹ انڈیز آمد پر بہت پر جوش ہیں۔ انہوں نے یہاں سے اپنے انٹرنیشنل کیریئر کا آغاز کیا تھا لہذا یہ مقام ان کے لیے ہمیشہ خاص رہے گا۔

شاداب خان نے کہا کہ گوکہ انگلینڈ کے خلاف ٹی ٹو ٹی انٹرنیشنل سیریز میں پاکستان کو کامیابی حاصل نہیں ہو سکی تاہم سیریز کے فیصلہ کن میچ میں پاکستان کے اسپنرز نے عمدہ باؤلنگ کا مظاہرہ کیا تھا۔ انگلینڈ میں اچھی باؤلنگ سے اعتماد میں اضافہ ہوا ہے اور یہاں مزید بہتر کارکردگی کا مظاہرہ کر کے جیت کے حصول کے لیے پرعزم ہیں۔

عثمان قادر نے بتایا کہ وہ قومی انڈر 15 کرکٹ ٹیم کے ہمراہ ویسٹ انڈیز کا دورہ کر چکے ہیں۔ اس ٹیم میں بابر اعظم اور محمد نواز بھی شامل تھے۔ برطانیہ میں نیٹ پر شاداب خان اور وہ زیادہ تر آف اسپنرز کو ٹارگٹ کر رہے تھے تاہم یہاں گیند کو زیادہ دیر ہوا میں پھینک کر ڈل اینڈ آف اسپنرز کو ٹارگٹ کرنا پڑے گا تاکہ گیند کو زیادہ اسپن مل سکے۔

ایک سوال کے جواب پر شاداب خان کا کہنا تھا کہ ویسٹ انڈیز میں میچ کے دوران چلنے والی ہوا بھی گیند کو زیادہ اسپن ہونے میں معاونت کرتی ہے۔ میزبان ٹیم میں شامل دائیں ہاتھ کے بلے باز زیادہ تر ہارڈ ہٹنگ صلاحیتوں کے مالک ہوتے ہیں، لہذا انہیں اچھی اسپن سے زیر کرنا بہت ضروری ہوتا ہے۔

قابل ذکر بات یہ ہے کہ پاکستان نے گزشتہ چار ٹی ٹو ٹی انٹرنیشنل میچز میں ویسٹ انڈیز کو مسلسل شکست سے دوچار کر رکھا ہے۔ ان چار میں سے تین میچز 2018 میں ویسٹ انڈیز کرکٹ ٹیم کی کراچی آمد پر کھیلے گئے تھے۔

پاکستان اور ویسٹ انڈیز کے مابین پانچ ٹی ٹو ٹی انٹرنیشنل میچز کی سیریز کا آغاز 27 جولائی کو کنگسٹون اوول بارباڈوس سے ہوگا۔

## اسکواڈز:

ٹی ٹو ٹی: بابر اعظم (کپتان) (سینئرل پنجاب)، شاداب خان (نائب کپتان) (ناردرن)، ارشد اقبال (خیبر پختونخوا)، اعظم خان (سندھ)، فہیم اشرف (سینئرل پنجاب)، فخر زمان (خیبر پختونخوا)، صہیب مقصود (سدرن پنجاب)، حارث رؤف (ناردرن)، حسن علی (سینئرل پنجاب)، عماد وسیم (ناردرن)، محمد حفیظ (خیبر پختونخوا)، محمد حسنین (سندھ)، محمد نواز (ناردرن)، محمد رضوان (وکٹ کیپر) (خیبر پختونخوا)، محمد وسیم جونیر (خیبر پختونخوا)، سرفراز احمد (وکٹ کیپر) (سندھ)، شاہین شاہ آفریدی (خیبر پختونخوا)، شرجیل خان (سندھ) اور عثمان قادر (سینئرل پنجاب)۔

## شیڈول:

27 جولائی: پہلا ٹی ٹو ٹی انٹرنیشنل میچ، کینز، سنگٹن اوول، بارباڈوس  
28 جولائی: دوسرا ٹی ٹو ٹی انٹرنیشنل میچ، کینز، سنگٹن اوول، بارباڈوس  
31 جولائی: تیسرا ٹی ٹو ٹی انٹرنیشنل میچ، پروویڈینس اسٹیڈیم، گیانا  
یکم اگست: چوتھا ٹی ٹو ٹی انٹرنیشنل میچ، پروویڈینس اسٹیڈیم، گیانا  
3 اگست: پانچواں ٹی ٹو ٹی انٹرنیشنل میچ، پروویڈینس اسٹیڈیم، گیانا

-ENDS-

### Media contact:

Ibrahim Badees Muhammad

Team Media and Digital content manager for Pakistan's tour to England and West Indies

E: [Ibrahim.badees@pcb.com.pk](mailto:Ibrahim.badees@pcb.com.pk)

W: +92 (0) 345 4743 486

## HELP PREVENT CORONAVIRUS



WASH HANDS



KEEP THE  
DISTANCE



AVOID CROWD



WEAR MASK



COUGH IN THE  
ELBOW




KEEP HYDRATED



STAY AT HOME

### National Team Partners



### Domestic Partners



### Broadcast Partners



### PCB Headquarters

Gaddafi Stadium, Ferozpur Road Lahore, Pakistan, PO Box 54000

Tel: +92 42 35717231-4



[pcb.com.pk](http://pcb.com.pk)



[/PakistanCricketBoard](https://www.facebook.com/PakistanCricketBoard)



[/TheRealPCB](https://twitter.com/TheRealPCB)



[/TheRealPCB](https://www.instagram.com/TheRealPCB)



[/PakistanCricketOfficial](https://www.youtube.com/PakistanCricketOfficial)